

विद्यावर्धन संस्थेचे इन्स्टिट्यूट ऑफ
डिझाईन एन्व्हायर्नमेंट अँड आर्किटेक्चर
(I.D.E.A.), नाशिक या संस्थेला शैक्षणिक वर्ष
सन २०१७-१८ पासून वास्तुशास्त्र अभ्यासक्रम
सुरु करण्यास शासन मान्यता देण्याबाबत.

महाराष्ट्र शासन
उच्च व तंत्र शिक्षण विभाग,
शासन निर्णय क्र. टीईएम-२०१६/प्र.क्र.४४३/तांशि-४,
मंत्रालय विस्तार भवन, मादाम कामा मार्ग,
हुतात्मा राजगुरु चौक, मुंबई ४०० ०३२.
दिनांक : ३० जून, २०१७.

- संदर्भ :-**
- १) वास्तुकला परिषदेचे पत्र क्र. सीए/५/अॅकॅडमिक-एमएच ४८ दि. ०७.०६.२०१६
 - २) विद्यापीठ अनुदान आयोग, नवी दिल्ली यांचे पत्र क्रमांक
युजीसी/डीईबी/वायसीएमओयू/ एमएएच/२०१६, दि.०५.०७.२०१६,
 - ३) संचालक, तंत्र शिक्षण, महाराष्ट्र राज्य, मुंबई यांचे पत्र क्रमांक
२/एनजीसी/(मान्यता/२०१६/१०३३, दि.०९.०८.२०१६,
 - ४) शासन पत्र, उच्च व तंत्र शिक्षण विभाग, क्र. टीईएम/२०१६/प्र.क्र. ४४३/तांशि-४,
दि.२०.१०.२०१६,
 - ५) कुलसचिव, डॉ. बाबासाहेब आबेडकर तंत्रशास्त्र विद्यापीठ लोणेरे ता. माणगांव
जि. रायगड यांचे पत्र क्रमांक बीएटीयु/आरईजी/एएफएफआय/आरईपी/१२३१,
दिनांक ३१.१२.२०१६,
 - ६) कुलसचिव, डॉ. बाबासाहेब आबेडकर तंत्रशास्त्र विद्यापीठ, लोणेरे ,ता.
माणगांव जि. रायगड यांचे पत्र क्रमांक डीबीएटीयु/एएफएफआयएल/
२५०५/ईएक्स/एलआयसी, दिनांक २५.०५.२०१७,
 - ७) शासन पत्र, उच्च व तंत्र शिक्षण विभाग, क्र. टीईएम/२०१६/सी.आर.
४४३/टी.ई.-४, दि.०२.०६.२०१७,
 - ८) संचालक, इन्स्टिट्यूट ऑफ डिझाईन एन्व्हायर्नमेंट अँड आर्किटेक्चर, नाशिक
यांचे दिनांक २२.०६.२०१७ चे पत्र व सहपत्रे.
 - ९) संचालक, तंत्र शिक्षण, महाराष्ट्र राज्य, मुंबई यांचे पत्र क्रमांक २/
एनजीसी/मान्यता/२०१७/७४३, दि.३०.०६.२०१७,

प्रस्तावना :-

विद्यावर्धन संस्थेचे इन्स्टिट्यूट ऑफ डिझाईन एन्व्हायर्नमेंट अँड आर्किटेक्चर
(I.D.E.A.), चांदशी, नाशिक ही संस्था यशवंतराव चव्हाण महाराष्ट्र मुक्त विद्यापीठाशी

संलग्नित होती व वास्तुकला परिषद, नवी दिल्ली यांचेकडून सन २०१० पासून प्राप्त मान्यतेनुसार सदर संस्थेकडून B.Arch हा वास्तुशास्त्र पदवी अभ्यासक्रम शैक्षणिक वर्ष सन २०१५-१६ पर्यंत राबविण्यात येत होता. सदर संस्था यशवंतराव चव्हाण महाराष्ट्र मुक्त विद्यापीठाशी संलग्नित असून यापूर्वी संस्थेस शासन मान्यता देण्यात आली नव्हती.

२. सदर संस्थेस वास्तुकला परिषदेने वरील संदर्भ क्र.१ येथील दि. ०७.०६.२०१६ च्या पत्रान्वये शैक्षणिक वर्ष २०१६-१७ करिता ४० प्रवेश क्षमतेसह वास्तुशास्त्र पदवी अभ्यासक्रमास मान्यता दिली होती. परंतु विद्यापीठ अनुदान आयोगाने संदर्भ क्र.०२ वरील दि.०५.०७.२०१६ च्या पत्रान्वये शैक्षणिक वर्ष २०१६-१७ पासून मुक्त विद्यापीठांनी तांत्रिक अभ्यासक्रम सुरु ठेवण्यास परवानगी नाकारली. त्यामुळे यशवंतराव चव्हाण महाराष्ट्र मुक्त विद्यापीठाच्या मान्यता प्राप्त पदवी/पदव्युत्तर पदवी अभ्यासक्रमातून B.Arch व M.Arch (वास्तुशास्त्र पदवी/पदव्युत्तर पदवी) हे अभ्यासक्रम वगळले असल्याने सदर संस्थेस शैक्षणिक वर्ष २०१६-१७ करिता शासनाने मान्यता दिली नव्हती. तसेच सहसंचालक, तंत्र शिक्षण विभागीय कार्यालय, नाशिक यांनी त्रिसदस्यीय समितीमार्फत सदर संस्थेची तपासणी केली असता तपासणी अहवालानुसार सदर संस्था वास्तुकला परिषद, नवी दिल्ली यांनी निर्धारित केलेल्या मानकांची पूर्तता करित नसल्याने संस्थेस शासन मान्यता देण्यात येऊ नये, अशी शिफारस संचालक, तंत्र शिक्षण यांनी संदर्भ क्र.०३ वरील दि. ०९.०८.२०१६ च्या पत्रान्वये शासनास केली होती.

३. त्यानुसार सदर संस्था वास्तुकला परिषद, नवी दिल्ली यांनी निर्धारित केलेल्या मानकांची पूर्तता करित नसल्याने शासनाने शैक्षणिक वर्ष २०१६-१७ करिता मान्यता दिली नव्हती. तथापि, संस्थेने वास्तुकला परिषद, नवी दिल्ली यांनी निर्धारित केलेल्या मानकांची पूर्तता केल्यास व तशा प्रकारचा सहसंचालक, तंत्र शिक्षण विभागीय कार्यालय, नाशिक यांचा तपासणी अहवाल संचालक, तंत्र शिक्षण यांचे कडून प्राप्त झाल्यास भविष्यात सदर संस्थेस शासन मान्यता देण्याबाबत कार्यवाही करण्यात येईल असे संचालक, तंत्र शिक्षण यांना संदर्भ क्र. ०४ वरील शासन पत्र दि.२०.१०.२०१६ अन्वये कळविण्यात आले होते.

४. तथापि, वरील संस्थेने डॉ. बाबासाहेब आंबेडकर तंत्रशास्त्र विद्यापीठ, लोणेरे ता. माणगांव जि. रायगड या विद्यापीठास संलग्निकरण देण्यासाठी विनंती केली होती. त्यानुसार सदर विद्यापीठाने संदर्भ क्र. ०६ येथील दि.२५.०५.२०१७ च्या पत्रान्वये संलग्निकरण ऐवजी ना-हरकत प्रमाणपत्र दिले आहे. तसेच डॉ. बाबासाहेब आंबेडकर तंत्र शास्त्र विद्यापीठ अधिनियम, २०१४ च्या कलम ४९ शी विसंगत प्रस्ताव संदर्भ क्र.०५ वरील दि.३१.१२.२०१६ च्या पत्रान्वये नवीन संस्थांच्या संलग्निकरणाबाबत शासनाकडे शिफारस केली होती. तथापि,

डॉ. बाबासाहेब आंबेडकर तंत्र शास्त्र विद्यापीठ अधिनियम, २०१४ च्या कलम ४९ मधील तरतुदीनुसार सदर संस्थेस वास्तुकला परिषद, नवी दिल्ली यांनी वास्तुशास्त्र पदवी अभ्यासक्रम सुरु करण्यास मान्यता दिल्याशिवाय शासन मान्यतेचे आदेश निर्गमित करता येणार नाहीत व शासन मान्यतेच्या आदेशाखेरीज विद्यापीठाचे संलग्निकरण देता येणार नाही. वास्तुकला परिषदेने, नवी दिल्ली यांनी मान्यता दिल्यानंतर शैक्षणिक वर्ष २०१७-१८ साठी संस्थेला मान्यता देण्याचा प्रस्ताव विचारात घेण्यात येईल असे वरील संदर्भ क्र. ७ येथील दि. ०२.०६.२०१७ च्या शासन पत्रान्वये संस्थेस कळविले आहे.

५. तद्नंतर वरील संस्थेने वास्तुशास्त्र पदवी अभ्यासक्रम सुरु करण्यास मान्यता मिळण्यासंदर्भात मा. उच्च न्यायालय, मुंबई येथे रिट याचिका क्र.६२१४/२०१७ दाखल केली. त्यावर मा. उच्च न्यायालयाने दि.१४.०६.२०१७ रोजी अंतरिम आदेश दिले आहेत. त्यानुसार संस्थेला शैक्षणिक वर्ष २०१७-१८ पासून वास्तुशास्त्र पदवी अभ्यासक्रम ४० प्रवेश क्षमतेने सुरु करणेस मान्यता देण्यात यावी असे अंतरिम आदेश दिले असल्याने सदर संस्थेला शैक्षणिक वर्ष २०१७-१८ पासून वास्तुशास्त्र पदवी अभ्यासक्रम सुरु करण्यासाठी मान्यता देण्याची बाब शासनाच्या विचाराधीन होती.

शासन निर्णय :-

विद्यावर्धन संस्थेचे इन्स्टिट्यूट ऑफ डिझाईन एन्व्हानमेंट अँड आर्किटेक्चर (I.D.E.A.), चांदशी, नाशिक संस्थेला मा. उच्च न्यायालय, मुंबई यांनी रिट याचिका क्र.६२१४/२०१७ मध्ये दि. १४.०६.२०१७ रोजी दिलेल्या अंतरिम आदेशानुसार खालील अटीच्या अधीन राहून खालीलप्रमाणे अभ्यासक्रम सुरु करण्यास शासनाची मान्यता देण्यात येत आहे.

संस्थेचे नांव व पत्ता	अभ्यासक्रम	अभ्यासक्रमस्तर	प्रवेश क्षमता
इन्स्टिट्यूट ऑफ डिझाईन एन्व्हानमेंट अँड आर्किटेक्चर (I.D.E.A.), चांदशी, नाशिक	वास्तुशास्त्र	पदवी	४०

१) सदर मान्यता ही मा. उच्च न्यायालय, मुंबई येथे दाखल करण्यात आलेली रिट याचिका क्र. ६२१४/२०१७ मधील अंतरिम आदेशानुसार देण्यात येत असून त्यातील अंतिम निकालाच्या अधिन राहून देण्यात येत आहे.

२) सदर मंजूरी कायम विना अनुदान तत्वावर राहिल.

- ३) प्रस्तुत बाबतीत वास्तुकला परिषद, नवी दिल्ली यांनी विहित केलेल्या तसेच दिनांक २१ मे, १९८३ च्या शासन निर्णयान्वये विहित केलेल्या अटींची पूर्तता करणे संबंधित संस्थेस बंधनकारक राहिल. सदर अभ्यासक्रमासाठी संस्थेचे प्रवेशक्षमता वर नमूद केल्याप्रमाणे राहिल.
- ४) शासनाने विहित केलेल्या तसेच वास्तुकला परिषद, नवी दिल्ली यांनी विहित केलेल्या सर्व अटी व शर्ती मान्य असल्याबाबत संस्थेस करारनामा करावा लागेल. तसेच संबंधित कगदपत्रांची आणि औपचारिक बाबींची पूर्तता संचालक, तंत्रशिक्षण महाराष्ट्र राज्य यांच्या संमंतीने समाधानकारकरित्या करण्यात येईल.
- ५) सदर अभ्यासक्रमाच्या संलग्नीकरणासाठी संबंधित संस्थेने डॉ. बाबासाहेब आबेडकर तंत्रशास्त्र विद्यापीठ अधिनियम, २०१४ च्या कलम ४९ मधील तरतूदीनुसार विद्यापीठाची मान्यता/संलग्नीकरण घेणे आवश्यक राहिल.
- ६) संबंधित संस्थेने संचालक, तंत्रशिक्षण यांचेकडे आवश्यक ती संचित ठेव संयुक्त खात्यात भरून इतर अनुषंगिक कायदेशीर बाबींची पूर्तता करावी.
- ७) सदर पदवी अभ्यासक्रमाचे प्रवेश शासनाने मान्य केलेल्या संबंधित अभ्यासक्रमाच्या प्रवेश नियमानुसार / पद्धतीनुसार करण्यात येतील.
- ८) शुल्क नियामक प्राधिकरणाने विहित केलेल्या शिक्षण शुल्कापेक्षा जास्त शुल्क संबंधित संस्थांनी आकारल्यास त्या संस्थांवर महाराष्ट्र एज्युकेशनल इन्स्टिटयुशन (प्रोहिबिशन ऑफ कॅपिटेशन फी) अॅक्ट, १९८७ अनुसार कारवाई करण्यात येईल.
- ९) संस्थेने अभ्यासक्रम चालविण्यास पूर्णवेळ शिक्षकवृंद व इतर तांत्रिक कर्मचारी शासन नियमाप्रमाणे नियुक्त करावेत. त्यांना नियमानुसार वेतन आणि भत्ते देण्यात यावेत. सदर वेतन व भत्त्यांबाबत तसेच विद्यार्थ्यांकडून शासनाकडे तक्रारी प्राप्त झाल्यास संस्थेवर कडक कारवाई करण्यात येईल.
- १०) संस्थेतील ग्रंथालयास आवश्यक ती पुस्तके, नियतकालिके वास्तुकला परिषद, नवी दिल्ली यांच्या मानकानुसार खरेदी करणे आवश्यक आहे. तसेच विद्यार्थ्यांना वाचनालयाचा पुरेपूर उपयोग होण्याच्या दृष्टीने ग्रंथालयास विद्यार्थ्यांच्या अभ्यासिकेची सोय करणे आवश्यक आहे. तसेच विद्यार्थ्यांना वास्तुकला परिषद, नवी दिल्ली यांच्या मानकाप्रमाणे सर्व शैक्षणिक सोयीसुविधा (उदा. प्रयोग शाळा वाचनालय, वर्गखोल्या इ.) उपलब्ध करणे आवश्यक आहे.
- ११) रॅगिंग संदर्भात मा. सर्वोच्च न्यायालयाचे निर्देश व महाराष्ट्र प्रोहिबिशन ऑफ रॅगिंग अॅक्ट, १९९९ यांची कठोरपणे अंमलबजावणी करणे आवश्यक राहिल.

- १२) याशिवाय संचालक, तंत्रशिक्षण, महाराष्ट्र राज्य, मुंबई व संबंधित विद्यापीठ यांनी घालून दिलेल्या अन्य अटी व शर्ती लागू राहतील.
- १३) संस्थेने संचालक, तंत्रशिक्षण, महाराष्ट्र राज्य यांचेकडे प्रोसेसिंग फी अदा केली नसल्यास संचालकांनी अंतिम मान्यता देण्यापूर्वी ती संस्थेकडून वसूल करावी.

हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा संगणक सांकेतांक २०१७०६३०१७४७२९८८०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(म. मा. मोरवे)

अवर सचिव, महाराष्ट्र शासन

प्रति,

१. आयुक्त, राज्य सामाईक प्रवेश परीक्षा कक्ष, महाराष्ट्र राज्य, ३०५, शासकीय तंत्रनिकेतन इमारत, ४९, खेरवाडी, अलियावर जंग मार्ग, वांद्रे (पूर्व), मुंबई-४०००५१,
२. सचिव, प्रवेश नियामक प्राधिकरण, महाराष्ट्र राज्य, ३०५, शासकीय तंत्रनिकेतन इमारत, ४९, खेरवाडी, अलियावर जंग मार्ग, वांद्रे (पूर्व), मुंबई-४०००५१
३. सचिव, शुल्क नियामक प्राधिकरण, महाराष्ट्र राज्य, ३०५, शासकीय तंत्रनिकेतन इमारत, ४९, खेरवाडी, अलियावर जंग मार्ग, वांद्रे (पूर्व), मुंबई-४०००५१
४. संचालक, तंत्र शिक्षण, महाराष्ट्र राज्य, मुंबई,
५. सहसंचालक, तंत्र शिक्षण, विभागीय कार्यालय, नाशिक,
६. कुलसचिव, डॉ. बाबासाहेब आंबेडकर तंत्रशास्त्र विद्यापीठ, लोणेरे ता. माणगांव जि. रायगड,
७. संचालक, विद्यावर्धन संस्थेचे इन्स्टिट्यूट ऑफ डिझाईन एन्व्हायरनमेंट अँड आर्किटेक्चर, चांदशी, नाशिक-४२२००३,
८. रजिस्ट्रार, वास्तुकला परिषद, इंडिया हॅबीटॅट सेंटर, कोअर-६ए, पहिला माळा, लोधी रोड, नवी दिल्ली,
९. सहाय्यक शिक्षण सल्लागार (तांत्रिक), भारत सरकार, मनुष्यबळ विकास मंत्रालय (शिक्षण भाग), नवी दिल्ली.
१०. निवड नस्ती/तांशि-४.